



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru ħamsa u sittin (56) tal-Kunsill Lokali Hal Safi (KLHS) li nżammet nhar il-Ħamis 13 ta' Mejju, 2010, fis-6:00pm, fil-Bini Muniċipali ta' Hal Safi.

| | | |
|-----------|----------------------|----------------------|
| PREŻENTI: | Pietru Pawl Busuttil | Sindku |
| | Publius Abdilla | Viċi Sindku |
| | Francis Callus | Kunsillier |
| | Eddie Bonello | Kunsillier |
| | Jerome Busuttil | Kunsillier |
| | Derren Busuttil | Segretarju Eżekuttiv |
| | Dorianne Zammit | Uffiċċjal Eżekuttiv |

1. Is-Sindku ippresjeda l-laqgħa u qal it-talba.
2. Is-Segretarju Eżekuttiv ippreżenta l-minuti tas-seduta preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

Punti mil-Minuti

3. Il-Kunsilliera ddiskutew u ddeċidew li wara li jitlesta x-xogħol ta' restawr fuq in-niċċa tad-Duluri, nikuntatjaw lir-restawratur sabiex jgħattina stima fuq in-niċċeċ li fadal jsiru. Dawn jinkludu l-istatwa ta' San Ġwann f'Triq San Ġorġ kantuniera ma' Triq il-Ħlantun, l-istatwa tal-Kunċizzjoni f'Triq San Pawl, l-istatwa ta' San Pawl f'Triq San Pawl kantuniera ma' Triq San Franġisk, u l-istatwa tal-Madonna f'Triq Santa Marija kantuniera ma' Triq Dun Ġuzepp Caruana. Francis Callus rimarka li l-Kunsill għandu jitlob lir-restawratur xi trattament għamel fuq dawn l-istatwi kif wkoll kemm jservi għal tul ta' żmien.
4. Dwar Sqaq Numru 18, ir-residenti ta' dan l-isqaq bagħatu ittra iffirmata fejn ir-residenti kolla qablu li l-bank f'din it-triq għandu jinqala'. Wara li s-SE qara din l-ittra, l-Kunsilliera qablu unanimament li l-bank f'dan l-isqaq jiġi maqluġh.
5. Hekk kif intalab mill-Kumpanija SRT, is-Sindku u l-Kunsilliera ipprovdew tliet CVs lil din il-Kumpanija ta' residenti f'Hal Safi li huma ilkoll kwalifikati u bħal issa qegħdin ifittxu xogħol. Francis Callus ikkonferma li waħda minn dawn il-persuni ikkonfermat li diġa giet ikkuntata għal *interview*. Hija waslet ir-ringrazzjamneti tagħha lil Kunsill ta' din l-opportunità.

6. Is-SE ikkonferma li l-kuntratt mal-GreenPak sabiex l-immaniġġjar tal-ġbir tal-borża l-griza jgħaddi f'idejn din il-kumpanija gie iffirmat.
7. Il-laqgħa giet sospiza sabiex jidhol is-Sur Axisa, business development manager tal-kumpanija IT Solutions.

Is-Sur Axisa qal li l-iskop ta' din il-laqgħa huwa sabiex jipprezenta sistema informatika li tiffacilita l-immaniġġjar ta' xogħol li jsir mil-Kunsill fil-Lokalita. Huwa qal li bħal issa hemm tliet Kunsilli li introduċew din is-sistema u fil-futur qarib hemm il-ħsieb li tiġi ipprezentata lid-dipartiment għal-approvazzjoni ufficjali tiegħu. Is-Sur Axisa spjega lil-Kunsilliera kif taħdem din is-sistema fid-dettall. Il-prezz huwa ta' €850 tħala spiza inizjali u ċirka €220 fis-sena li tintuża s-sistema. It-tħarriġ u l-upgrades jingħataw b'xejn.

Korrispondenza

8. Il-Kunsill irċieva stedina minn għand l-iskola San Benedittu fejn ser issir preżentazzjoni ta' ċertifikati lit-tfal ta' l-iskola li ħadmu mal-Kunsilli fis-Sajf.
9. Il-Kunsill irċieva e-mail minn għand il-Water Services Corporation fejn fihja jikkonfermaw ix-xogħolijiet li saru mil-Koperazzjoni f'Hal Safi fl-2007 sabiex jaddu l-Kunsill il-flus dovuti ta' kull darba li tħafret it-triq fuq servizzi ta' l-ilma f'din is-sena hekk kif gie approvat mad-Dipartiment tal-Kunsilli Lokali. Is-SE irrimarka li dan ir-rapport ma jaqbilx eżatt mad-dokumentazzjoni tal-Kunsill għalkemm id-diskrepanza hija immaterjali u tista tiġi iġġustifikata.
10. Is-SE ikkonferma li intbagħtet l-email lid-Dipartiment rigward l-istallazzjoni tas-servizz ta' WIFI bla ħlas f'post pubbliku f'Hal Safi. Is-SE rimarka li fit-twegiba tal-Kunsill, giet mgħotija l-ewwel preferenza lil bandli ta Hal Safi għaliex dan jiġi frekwentat minn aktar nies, speċjalment ġenituri ta' tfal li jistennew it-tfal waqt l-istħarriġ tal-futbol.
11. Il-Kunsill irċieva ittra minn għand Dorianne Zammit, impjegata tal-Kunsill Lokali ta' Hal Safi. Dorianne Zammit ħarġet mil-kamra u inqrat din l-ittra fejn fiha talbet promozzjoni fil-grad ta' impjeg tagħha. Il-Kunsilliera ddiskutew din it-talba u qablu unanimament li bl-approvazzjoni tad-Dipartiment tal-Kunsill Lokali, Dorianne Zammit tiġi promossa fil-grad rispettiv. Is-SE intalab jibgħat l-ittra f'dan ir-rigward għal approvazzjoni tad-Dipartiment.
12. Il-Kunsilliera iddiskutew l-impjeg ta' Maria Dolores Baldacchino u unanimament ddeċidew li l-impjeg tagħha jinqaleb minn wiehed b'kuntratt definit għal wiehed indefinit hekk tif titlob il-liġi. Is-SE intalab jibgħat ittra għal approvazzjoni tad-Dipartiment.

Fuljett

13. Il-Kunsilliera qablu li jlestu l-messaġġi tagħhom tal-fuljett li jmiss sa nhar it-tlieta 25 ta' Mejju. Il-fuljett huwa pjanat li jitlesta sa nofs Lulju. Għal dan, il-Kunsilliera ser jiltaqgħu f'laqgħa apposta sabiex jiddiskutu l-fuljett li jmiss fid-dettall.

Skola Sajf 2010

14. Il-kunsilliera ddiskutew l-attivitajiet li ser isiru waqt l-Iskola Sajf hekk kif ġie preżentat li jsir mis-Sra Dorianne Briffa. Ġie diskuss wkoll il-prezz tat-trasport. Rigward il-pagi ta' l-ghalliema dawn ġew riveduti u approvati mil-Kunsilliera.
15. Rigward il-lezzjonijiet tal-ginnastika ġie deċiż li lis-Sur Alfred De Giorgio jingħata aċċess ta' l-alarm system fis-sala ta' fuq sabiex fis-sajf ikun jista' jibqa' għaddej bil-programm sportiv minkejja li l-kunsill ikun magħluq waqt dan il-ħin.

Skema Sportiva – Sajf 2010

16. Inqrat il-formola ta' applikazzjoni ta' l-iskema sportiva – Sajf 2010 hekk kif preżentata mis-Sur Omar Schembri, il-coach tan-nursery ta' Hal Safi. Jerome Busuttil irrimarka li l-Kunsill għandu jinforma lis-Sur Schembri li l-istħarriġ f' nhar is-Sibt 28 ta' Awissu għandu jiġi ppostponut għaliex jaħbat fil-Festa ta' Hal Safi. Il-Kunsilliera qablu u approvaw l-iskema sportiva.

Aġġudikazzjoni ta' Tender tal-PV system

17. Il-Kunsill irċieva r-rapport tekniku minn għand l-Inġinier Curmi rigward l-aġġudikazzjoni tat-Tender tal-PV System. Il-konklużjoni ta' dan ir-rapport tirrakkomanda li t-tender jiġi aġġudikat lil irhas kumpanija: Panta Marketing Limited, bil-kundizzjoni li dawn jibgħatu żewġ dokumenti ohra hekk kif intalbu mil-Inġinier. Il-Kunsilliera qablu li nistennew dawn id-dokumenti u talbu lis-SE jistaqsi diversi punti ta' kjarifika lil-Inġinier dwar ir-rapport tiegħu.

Hwejjeg Ohra

18. Eddie Bonello rrimarka li l-*bushes* fis-*central strip* fi Triq il-Karwija għandhom bżonn jinżabru.
19. **Il-Payment Approval Sheet** No. 49 ġiet approvata.
20. Il-laqgħa li jmiss ser issir nhar it-Tnejn 24 ta' Mejju, 2010.

21. Il-laqgħa ntemmet fid-9:15pm.

Approvati Illum 24/05/2010

Sindku

Segretarju Eżekuttiv